

Samaradhyam Rashtram

సమారాధ్యం రాష్ట్రమ్

Document Information



Text title : Samaradhyam Rashtram

File name : samArAdhyaMrAShTram.itx

Category : misc, sanskritgeet

Location : doc_z_misc_general

Author : Prof. Rajadev Mishra

Transliterated by : Nikhil Kancharlawar

Proofread by : Nikhil Kancharlawar

Latest update : May 16, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 16, 2025

sanskritdocuments.org

సమారాధ్యం రాష్ట్రమ్



(శిఖరిణీ)

అహింసాయాః స్రోతః ప్రవహతి విశాలం ప్రతిపలం
సమేషాం ధర్మాణాం ప్రచలతి విధానం చ విశదమ్ ।
సమారాధ్యా వృత్తిః సుజనచరితా విశ్వవిదితా
సమారాధ్యం రాష్ట్రం సకలగుణహృద్యం చ సతతమ్ ॥ ౧॥

సమారాధ్యా గీతా భగవదనుగీతా సువిదితా
సమారాధ్యా సీతా జనకదుహితా ప్రేమమహితా ।
సమారాధ్యా దుర్గా జనితశుభసర్గా సురనుతా
సమారాధ్యం రాష్ట్రం సకలగుణహృద్యం చ సతతమ్ ॥ ౨॥

సమారాధ్యో రామో దశరథతనూజో రిపుజయీ
సమారాధ్యః కృష్ణో యదనుచరితం భారతమిదమ్ ।
సమారాధ్యో గాన్ధీ జనక ఇవ మాన్యో నను నృణాం
సమారాధ్యం రాష్ట్రం సకలగుణహృద్యం చ సతతమ్ ॥ ౩॥

మహావీరో బుద్ధోఽఖిలజనహితో నానకగురుః
కబీరో మీరా నో యుగపురుషధీరాః సుకృతినః ।
కలకావ్యాదీనామమృతమధురం రమ్యవచనం
సమారాధ్యం రాష్ట్రం సకలగుణహృద్యం చ సతతమ్ ॥ ౪॥

అఖణ్డం సద్రూపం ప్రసరతు సదా వైభవయుతం
సమృద్ధం సౌభాగ్యం సుఖయతు చ లోకం ప్రతిదిశమ్ ।
స్వరాజ్యం సమీప్రతం ప్రభవతు సురాజ్యం చ విశదం
సమారాధ్యం రాష్ట్రం సకలగుణహృద్యం చ సతతమ్ ॥ ౫॥

సమాఖ్యానం యత్ర ప్రచలతి విశేషేణ విధినా
చతుర్థాం వేదానాం నిఖిలజనవన్ద్యం సువిదితమ్ ।
పురాణానాం గాథా సుఖయతి చ చిత్తం జనిమతాం

సమారాధ్యం రాష్ట్రం సకలగుణహృద్యం చ సతతమ్ ॥ ౬ ॥

ఋతూనాం సర్వేషాం విలసతి చ శోభా వికసితా
సుచిత్రాణాం సృష్టిః సకలసుఖదృష్టిశ్చ సుభగా ।
మనఃప్రీతాం ప్రీతిం జనయతి చ చిత్తే ప్రముదితే
సమారాధ్యం రాష్ట్రం సకలగుణహృద్యం చ సతతమ్ ॥ ౭ ॥

నిదానం భావానాం సుజనగణవన్ద్యం సుఖకరం
ప్రధానం రాష్ట్రాణాం వికిరతి చ సౌఖ్యం బహువిధమ్ ।
ప్రియాగారం రమ్యం భువనరమణీయం ప్రణయవత్
సమారాధ్యం రాష్ట్రం సకలగుణహృద్యం చ సతతమ్ ॥ ౮ ॥

వితానం సౌరాజ్యం ప్రసరతి చ దేశేత్ర మహితే
న కః ప్రీతిం యాతః కథయతు చ తథ్యం న వితథమ్ ।
సదా రక్ష్యం లక్ష్యం భరతవసుధాయా అహరహః
సమారాధ్యం రాష్ట్రం సకలగుణహృద్యం చ సతతమ్ ॥ ౯ ॥

కలారత్నం గీతం గగనతలరత్నం దినమణిః
శ్రుతౌ భక్తిరత్నం శ్రవణపుటరత్నం హరికథా ।
“సమారాధ్యం రాష్ట్రం” సమవచనరత్నం చ కథనం
సమారాధ్యం రాష్ట్రం సకలగుణహృద్యం చ సతతమ్ ॥ ౧౦ ॥

రచయితా - డా॥ రాజదేవ మిశ్ర
ప్రాక్ కులపతి, సమ్మూర్ణానంద విశ్వవిద్యాలయ వారణసి ఆలోకపురీ
ఫైజాబాద్, ఉత్తరప్రదేశ్ (చలభాష ౯౨౩౫౪౨౧౬౮౧)

Encoded and proofread by Nikhil Kancharlawar

——
Samaradhyam Rashtram
pdf was typeset on May 16, 2025
——

Please send corrections to sanskrit@cheerful.com

